

Советск Украина хотл балгъсн үнн седкләсн байрлдж Н. С. Хрущевиг тосджана

Н. С. Хрущев Киевд

КИЕВ, декабри 11. (ТАСС). Венгерск Оли әмтнә Республикәс хәрдж йовад КПСС-н ЦК-н Негдгч сегләтр, СССР-н Министрмүдин Советин Ахлач Никита Сергеевич Хрущев Киевд ирв. Күндтә гиичиг тосхин төлә Киевск вокзалин перрондеер Украинә Коммунистическ парти болн правительствин гардачнр, Украинск ССР-н министрмүд, Украинә КП-н ЦК-н болн УССР-н Министрмүдин Советин даалгъврта кәдләчнр, Советск Цергин офицермүд болн генералмуд, балгъсна күч-кәлсчирин элчнр хурв.

Киевск вокзал сән өдринәгъяр сеерүлгддж. Шишлнъг поезд ирәд, вагона үүдәр Никита Сергеевич Хрущев гарч ирхлә, цугъар шуугдж алыгашлдв. Н. С. Хрущевд болн тер мет Советск правительствин Толгъачиг республикәр йовлгънднъ дахлцдж йовх, КПСС-н ЦК-н Президиумин членә кандидат, Украинә КП-н ЦК-н Негдгч сегләтр Н. В. Подгорнд, КПСС-н ЦК-н Президиумин членә кандидат, УССР-н Деед Советин Президиумин Ахлач Д. С. Коротченкод, УССР-н Министрмүдин Советин Ахлач Н. Т. Кальченкод цецгәс белгәлдв.

Киевщинә күч-кәлсчирин элчнр Н. С. Хрущевд өдмг-давс белгәлв. Н. С. Хрущев, Н. В. Подгорный, Д. С. Коротченко, Н. Т. Кальченко автомашиндәр балгъс орад гарв. Уульницет гарсн кесг арвад минъгън улс үнн седкләсн халунар Н. С. Хрущевиг йөрәдж мендлцхәв.

☆☆☆

КИЕВ, декабри 11. (ТАСС). Советск Украинә хотл балгъснд ирсн даругъан Н. С. Хрущев, Н. В. Подгорный, Д. С. Коротченко, Н. Т. Кальченко, Украинә КП-н ЦК-н сегләтрмүд Н. Д. Бубновский болн О. И. Иващенко, эднлә тер мет областин гардачнрла хамдан Киево-святошинск района «Коммунист» колхозур одв.

Никита Сергеевич Хрущевиг болн Украинә Коммунистическ парти болн правительствин гардачнриг колхозникүд үнн седкләсн халунар тосв. Буудя гаргъачнрин делегац Н. С. Хрущевд өдмг-давс бәрүлдж өгв, күүкд болхла күндтә гиичд болн энүг дахлцдж йовх улст цецгә белгәлв.

Эдл-ахун правленъд үр Н. С. Хрущев колхозин активлә күүндвр кев. Селәнә эдл-ахун ахлач М. М. Бровченко колхозин күцмджсин болн КПСС-н ЦК-н декабрьск Пленумд нерәддж авсн даалгъврмудин тускар

келдж өгв. «Коммунист» колхозин буудя гаргъачнр 1960 джил күцәх өөдән социалистическ даалгъвр авб: зун гектар газр болгънас 100 центнер мах болн 1000 центнер үс авх болв.

Советск правительствин Толгъач эдл-ахун цаарандк делгрлтин зурала тодрха кевәр таньлдад эврәннъ сүвселвгән өгв.

Дарунь үр Н. С. Хрущев болн энүг дахлцдж йовх улс малин фермд оч хәләв.

Гарад йовджагъад күндтә гиич эдл-ахун кәдләчнрлә халунар мендлдж, цааранднъ күцмдж бәртн гидж йөрәв.

Хөөннъ Н. С. Хрущев, Н. В. Подгорный, Д. С. Коротченко, Н. Т. Кальченко Украинск ССР-н Министрмүдин Советин Ахлачин негдгч дарук И. С. Сенин, Украинә КП-н ЦК-н сегләтрмүд Н. Д. Бубновский болн О. И. Иващенко Украинск ССР-н госплана автоматикин институтд ирәд, горнорудн, металлургическ, химическ, энергетическ, эд неклгънә болн промышленностин нань чигн анъгсин производственн процесд автоматизац орлцулхд кергтә шин прибормуд хәләв.